
Ishvaraproktam Rudrakshavrikshotpattivarnanam

ईश्वरप्रोक्तं रुद्राक्षवृक्षोत्पत्तिवर्णनम्

Document Information



Text title : Ishvaraproktam Rudrakshavrikshotpattivarnanam

File name : IshvaraproktaMrudrAkShavRRikShotpattivarNanam.itx

Category : shiva, shivarahasya

Location : doc_shiva

Transliterated by : Ruma Dewan

Proofread by : Ruma Dewan

Description/comments : shrIshivarahasyam | IshvarAkhyah dashamAMshaH | adhyAyaH 15 | 11-39||

Latest update : September 8, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

September 9, 2024

sanskritdocuments.org

ઈશ્વરપ્રોક્તં રુદ્રાક્ષવૃક્ષોત્પત્તિવાર્ણનમ્



(શિવરહસ્યાન્તર્ગતે ઈશ્વરાખ્યે)

- શિવપાર્વતીસંવાદે -

દેવી ઉવાચ ।

રુદ્રાક્ષમહિમા શમ્ભો ન શ્રુતો વિસ્તરાન્મયા ।

તન્મે કૌતુકમુત્કૃષ્ટં શ્રોતું તન્મહિમાં વિભો ॥ ૧૧ ॥

તવામૃતમુખામ્ભોજ યગ્ચરીકાયતે મનઃ ।

કથાસુધારસં પાતુમિચ્છા સ્વચ્છાસ્તિ મે શિવ ॥ ૧૨ ॥

રહસ્યમપિ મે બ્રૂહિ સાવધાનાસ્મિ સામ્પ્રતમ્ ।

સ્કન્દ ઉવાચ ।

ઇત્યુક્તં ગિરિજાવાક્યં શ્રુત્વા ચન્દ્રકલાધરઃ ॥ ૧૩ ॥

પ્રહસ્યાહ મહાદેવઃ કૈલાસે ગિરિજા તદા ।

ઈશ્વરઃ ઉવાચ ।

શૃણુ ત્વમગજે જાયે કુલ્લહલ્લકગન્ધિનિ ॥ ૧૪ ॥

ધમ્મિલ્લમલ્લીવિમલગન્ધબન્ધકચે શિવે ।

રૌચ્યે મનોરન્તરે તે દિતિજા વરદર્પિતાઃ ॥ ૧૫ ॥

કશ્યપસ્યાન્વયે જાતા મહાબલપરાક્રમાઃ ।

દેવાઞ્જિગ્યુશ્ચ સ્ડગ્રામે તેઽસકૃન્મત્પરાયણાઃ ॥ ૧૬ ॥

બ્રહ્મવિષ્ણ્વાદયો દેવાસ્તૈર્જિતા બલવત્તરૈઃ ।

ઐરાવતસમારૂઢઃ સુરબૃન્દૈઃ પુરન્દરઃ ॥ ૧૭ ॥

રણે નિરાકૃતો દૈત્યૈર્મદત્તપરદર્પિતૈઃ ।

વિધ્વસ્તા મુનયઃ સર્વે લોકાશ્ચૈવ ચતુર્દશ ॥ ૧૮ ॥

અધરોત્તરમુદ્ભ્રાન્તં જગચ્ચકુર્બલોદ્ધ્રુતાઃ ।

યજ્ઞભાગભુજઃ સર્વે કૃતાસ્તે બલિભોજનાઃ ॥ ૧૯ ॥
 પિતરઃ કાતરા જાતા મરુતો મરુતોઽભવન્ ।
 વસવશ્ચાસુભિર્હીના વાયુરાયુર્નિરાશવાન્ ॥ ૨૦ ॥
 ગોવિન્દો મન્દગર્વોઽભૂદ્બ્રહ્માઽજિભત્વમામવાન્ ।
 આદિત્યા વસુમત્યાં હિ વિચરન્તિ પૃથગ્જનૈઃ ॥ ૨૧ ॥
 વિશ્વાસહીનો ભગવાન્ વિશ્વેદેવાસ્તદાઽબલાઃ ।
 રુદ્રા દરિદ્રા હ્યભવન્માર્તાણા મૂઢતાં ગતાઃ ॥ ૨૨ ॥
 યક્ષાશ્ચ ધ્વંસિતા દૈત્યૈર્ધ્વાક્ષા ઇવ મહાબલૈઃ ।
 સમીરણોઽથ વરુણો રણે દૈત્યૈઃ પરાજિતૌ ॥ ૨૩ ॥
 અશ્વિનૌ શ્વાસહીનૌ તૌ કાન્તિશીકૌ દિશાસુ વૈ ।
 કૃશઃ કૃશાનુરેતાશ્ચ ગન્ધર્વા ધૈર્યવર્જિતાઃ ॥ ૨૪ ॥
 મુનયો મનવશ્ચૈવ વામનાઃ પ્રાદ્રવંસ્તદા ।
 અપસર્પન્તિ સર્પાસ્તે દૈત્યભીત્યા દિશોદશ ॥ ૨૫ ॥
 દિશાગજા મદોદ્ભૂતા મદધારાવિવર્જિતાઃ ।
 તર્જિતાઃ પર્વતાઃ સર્વે પક્ષગર્વવિવર્જિતાઃ ॥ ૨૬ ॥
 વેદા નિર્વેદમાપન્નાઃ શઙ્ક્સ્તકમયાચત ।
 દીના હીનબલાઃ સર્વે સુરા દૈત્યપરાજિતાઃ ॥ ૨૭ ॥
 પ્રણવઃ પ્રાણહીનોઽભૂત્કુબેરો બેરવર્જિતઃ ।
 ત્રિવિષ્ટપનિવિષ્ટા યે તે ભૂમૌ કષ્ટજીવિનઃ ॥ ૨૮ ॥
 એવં બ્રહ્માણ્ડમુદ્ભ્રાન્તં દૈત્યદણ્ડેન પીડિતમ્ ।
 નિઃસ્વાધ્યાયવષટ્કારં સદા મખમુખોજ્જિગતમ્ ॥ ૨૯ ॥
 લેખદુઃખપ્રદં ચૈવ જગદાસીચ્ચરાચરમ્ ।
 સન્તમા વ્યથિતાશ્ચૈવ ગીર્વાણાશ્ચર્ણવં ગતાઃ ॥ ૩૦ ॥
 સાગરા ગરવેગેન બડવાગ્નિમુખેઽર્પિતાઃ ।
 ન વાતિ વાતપોતોઽપિ દૈત્યભીત્યાઽનિશં શિવે ॥ ૩૧ ॥
 અગ્નિરૂર્ધ્વશિખશ્ચાપિ વિશિખશ્ચાપ્યધઃશિખઃ ।
 વિદ્યુતો ધ્રુતિહીનાશ્ચ સોમો મ્લાનવપુર્ધરઃ ॥ ૩૨ ॥

ચણ્ડરશ્મિર્મન્દરશ્મિરભૂદૈત્યપરાજિતઃ ।

કૂરાક્ષેણાપિ તે દેવિ તારાક્ષેણ પરાજિતાઃ ॥ ૩૩ ॥

તારાભારાઇવાપેતુર્મકરાક્ષેણ પીડિતાઃ ।

કલ્પવૃક્ષાઃ ક્ષિતિતલે સમાનીતાશ્ચ નન્દનાત્ ॥ ૩૪ ॥

બલવદ્વિકૃતં લોકં તદા વિદ્યુત્સુમાલિના ।

એવં કૂરરણાક્ષોણ્યાં બાણાસિપરિઘૈઃ શરૈઃ ॥ ૩૫ ॥

ઐરાવતો રાવિતશ્ચ શકો વિક્રમવર્જિતઃ ।

અસકૃત્તર્જિતા દેવા જગચ્ચક્રં ચ ભર્જિતમ્ ॥ ૩૬ ॥

ન વીર્યવીર્યાઃ સર્વેડપિ આર્યધર્મવિવર્જિતાઃ ।

તત્ર દેવૈઃસ્તુતો દેવિ બ્રહ્મવિષ્ણુપુરોગમૈઃ ॥ ૩૭ ॥

ત્રિપુરાણાં વધાર્યાય મતિં કૃત્વાડહમાસ્થિતઃ ।

બ્રહ્માદિસ્તુતિતોષિતોડહમગજે ત્રૈલોક્યરક્ષાક્ષમૈઃ

મન્ત્રેત્રપ્રભવાશ્રુભિઃ પ્રભવિતા રુદ્રાક્ષવૃક્ષાઃ ક્ષિતૌ ।

દ્વાત્રિંશત્પ્રભવા ભવન્તિ નિયતં તદ્વીજમેવામલે

ધાર્યં વૈદિકસમ્મતં શ્રુતિશિરોવાર્તાસુ નિર્વર્તિતમ્ ॥ ૩૮ ॥

અક્ષાનુક્ષણ વીક્ષણેન ભગદૃક્સન્ધુક્ષલિડ્ગાર્યકો

રુદ્રાક્ષોરુવલક્ષદિવ્યભસિતાલકુરપુણ્ડ્રાકુ ધૃક્

પાપધ્વાક્ષનિવારણાય સકરાસડ્ગાશ્મસક્લેપકો

મોક્ષશ્રીકરસડ્ગસમ્ભવમહાનન્દામ્બુપાનોદ્યતઃ ॥ ૩૯ ॥

॥ ઇતિ શિવરહસ્યાન્તર્ગતે ઈશ્વરપ્રોક્તં રુદ્રાક્ષવૃક્ષોત્પત્તિવાર્ણનં સમ્પૂર્ણમ્ ॥

- ॥ શ્રીશિવરહસ્યમ્ । ઈશ્વરાખ્યઃ દશમાંશઃ । અધ્યાયઃ ૧૫ । ૧૧-૩૯ ॥

- .. shrIshivarahasyam . IshvarAkhyah dashamAMshaH . adhyAyaH 15 . 11-39..

Notes:

Upon being asked by Devī દેવી about how the Rudrākṣa Vṛkṣa રુદ્રાક્ષ વૃક્ષ manifested, Śiva શિવ describes the related story of TripuraSamhāra ત્રિપુરસંહાર.

Proofread by Ruma Dewan

——
Ishvaraproktam Rudrakshavrikshotpattivarnanam

pdf was typeset on September 9, 2024

——
Please send corrections to sanskrit@cheerful.com

